

عربی کی ایک قلمی کتاب سے

تاریخ ہند پرنسپی روشنی

از

(جناب ڈاکٹر خورشید احمد صاحب فارق استاذ ادبیات عربی دہلی یونیورسٹی)

کتاب کا نام مَالِكُ الْأَبْصَار فی مَالِكِ الْأَمْصَار ہے، مؤلف ابن فضیل اللہ عمری ہیں جو تکہ میں ببقام دمشق پیدا ہوئے اور وہیں تعلیم پائی۔ پھر حکومت وقت سے تعلق پیدا ہوا اور نجح اور سکریٹری کے مفرز عہدوں پر فائز رہے۔ عمری کہلانے کی وجہ یہ ہے کہ ان کا نسب عمر فاروقؓ سے ملتا تھا۔ ارتالیں سال کی عمر میں وفات پائی۔ ادب اور انشاء میں خاص امتیاز حاصل کیا۔ ان کے ہم عصر صلاح الدین صَفَدِی، مصنف الْوَافِیَ فی الْوَفَیَاتِ، (رم ۲۶۷) کی رائے ہے کہ انشائے مراسلات میں مصر کے مشہور اور صاحب طرز قاضی فاضل (رم ۵۹۶) سے بھی بازی لے گئے تھے۔ صَفَدِی نے ان کے حافظہ اور ذہانت کی بڑے جوش بھرے الفاظ میں تعریف کی ہے۔ ان کی ادبی لیاقت اور نشر و نظم میں ان کی ہمارت کو سراہتے ہوئے کہتے ہیں: چنگیز خان اور اس کے جانشین مغل بادشاہوں، سلاطین ہند اور ترکوں کی تاریخ پر ان جیسا ہمارت رکھنے والا میں نے نہیں دیکھا اور جہاں تک مختلف ممالک کے حالات اور ان کی شاہراہوں، حدود، اور مخصوص پیدادار سے واقفیت کا تعلق ہے تو اس میں وہ امام وقت تھے: (فَوَاتُ الْوَفَیَاتِ، تَالِیفُ ابْنِ شَاَکِرِ كُنْتَیِ، مَصْرَا) مَالِكُ الْأَبْصَار عام معلومات یا جزیل ناج کی بہت ضخیم کتاب ہے جو بقول صَفَدِی مؤلف نے بڑی تقطیع کی میں جلدیں میں لکھی تھی اور جس کا فولونسخہ اس وقت تیالیں

جلدوں میں مصر کی قومی لائیبریری میں محفوظ ہے۔ عربی میں جزل نالج پر تصنیف کی ابتداء تیسرا صدی ہجری میں ہوئی۔ اس کا محکم سرکاری ملازمین بالخصوص سکریٹریوں اور وزیروں کی معلومات میں وسعت، ہمہ گیری اور توازن پیدا کرنا تھا جہاں تک معلوم ہے ابن قتیبہ رم ۲۷۰، کی *عيون الأخبار اس صفت کی اولین تصنیف تھی۔ آنھوں صدی ہجری کے درہم عصر ادیبوں نے جزل نالج پر دو ڈبڑی کتابیں لکھیں* : نویری (رم ۳۲)

نے *نہایۃ الارب فی فنون الادب* اور ابن فضل السرعمی نے زیادہ ذیع پیمانہ پر *مالک الأبصار*۔ اس کتاب میں مؤلف نے معلومات کے منفرد اصناف کو یک جا کر دیا ہے، اس کے معنی یہ ہیں کہ ان کی تالیف کا اکثر مواد پچھلے مصنفوں سے مستعار ہے، ان مصنفوں کی متعدد کتابیں اب نایاب ہیں، اس کے علاوہ کتاب کا ایک قلیل حصہ ان کے ذاتی آراء، مشاہدات یا ہم عصر اشخاص مثلًا سیاحوں اور سفیروں کے بیانات پر مبنی ہے۔ ہندوستان پر ان کا جو طویل باب ہے وہ بیشتر زبانی معلومات پر مشتمل ہے۔ مؤلف نے کتاب کو دو ڈبڑے حصوں میں تقسیم کیا ہے: ایک حصہ میں ملکوں کے جغرافیہ، شاہراہوں، ہواویں، خشکی اور سمندر کے عجائب، ڈبڑے ڈبڑے شہروں کی جاتے وقوع کا ذکر ہے، دوسرے میں دنیا کے حیوانات، جمادات اور اقوام کا۔ حیوانات میں چرندوں، پرندوں، کیڑے مکوڑوں کا، جمادات میں غلوں پھلوں، ترکاریوں اور کاتوں کا، اور اقوام میں شرق دغرب کے نئے پڑا نے لہنسے دالوں کا۔ مؤلف نے اسلامی دنیا کے مشہور سیاسی، اور اداری شخصیتوں، طبیبوں، عالموں اور فقیہوں کے سوانح اور حالات بھی دئے ہیں اور ہر ملک کی تاریخ سن دار ۴۴۰ھ ہجری تک بیان کی ہے۔ چنگیز خانی مغلوں، ہندوستانیوں، ترکوں اور کوڑوں کے حالات خاص اہتمام اور تفصیل سے پیش کئے ہیں۔ (تاریخ آداب اللہۃ العربیۃ، از جرجی زیدان، مصر ۱۹۳۱ء ۲ / ۲۲۷)

فاهرہ کے دارالکتب میں مسالک الابصار کے دو نسخے ہیں : ایک مصور تینالیں جلدیں میں، دوسرا ہاتھ کا لکھا۔ دونوں میں کتابت کی غلطیاں بہت ہیں اور وہ حصہ زیادہ مسخ ہے جس میں ہندوستان کا ذکر ہے۔ فوٹو والہ نسخہ نسبتہ بہتر ہے۔ اس کے علاوہ دونوں میں مضمونی کمی بیشی، تقدیم و تاخیر اور لفظی اختلاف بھی ہے۔ مؤلف نے ہندوستان کے حالات دو عنوانوں کے سخت قلم بند کئے ہیں، ایک عجائب الہند، جس میں پرانے ہندوستان کے کچھ انوکھے رسم درواج عقاید اور کلچر کی جملکیاں پیش کی ہیں۔ دوسرا عنوان مملکت الہند والسندر ہے، اس میں اپنے ہم عصر سلطان محمد بن تغلق کے حالات، سیرت اور دادو ڈیش پر سیاحوں اور سیفروں کی زبانی روشنی ڈالی ہے۔ یہ ذکر خاصہ تفصیلی ہے اور اس سے تغلق شاہ، ان کی حکومت اور ان کے عہد میں ہندوستان کی اقتصادی و اجتماعی حالات کے بعض اہم پہلوؤں یہ ایسے حقائق بیان ہوئے ہیں جن سے ہندوستان میں لکھی نارسی تاریخوں کا دامن خالی ہے۔

مملکت ہندوستان

^{۴۵} یہ ایک عظیم الشان مملکت ہے، روئے زمین پر کوئی دوسری سلطنت نہ تو وسعتِ حدود، اور نہ کثرت دولت و لشکر میں اس کا مقابلہ کر سکتی ہے اور نہ سفر و حضر میں اس کے بادشاہ کی ٹھاٹ باٹ اور اس کے پائیہ تخت کی شان و شکست میں۔ ساری دنیا میں اس سلطنت کا شہر ہے۔ میں اس کے بارے میں جو خبریں سُنتا اور کتابوں میں جو حالات پڑھتا وہ مجھے بہت بھاتے اور میرے اور پر اڑ ڈالتے۔ لیکن یہ مملکت چوں کہ بہت دور تھی، اس لئے متعلقہ خبروں کی توثیق سے قاصر تھا۔ جب میں نے یہ کتاب (مسالک الابصار) لکھنا شروع کی اور

^{۴۶} لہ زور حکومت چھبیس سال ۱۳۲۵ھ - ۱۷۵۲ء

ٹھہ رادیوں سے اس کے حالات دریافت کئے تو میں نے جو ساختا اور اُس کے بارے میں جو رائے قائم تھی، اُس سے اُس کو بہت بڑھا چڑھا پایا۔ مختصرًا یہ سمجھہ لو کہ اس ملک کے سمندر میں موتی ہوتے ہیں، خشکی میں سونا، پہاڑوں میں یاقوت والماں، وادیوں میں صندل دکافور، شہروں میں بادشاہوں کے تخت ہیں، یہاں ہاتھی اور گینڈا (کرگدن) پالیا جاتا ہے، اس کے لوہے سے مشہور ہندی تلواریں بنتی ہیں، یہاں لوہے، پارہ اور سیسے کی کامیں ہیں، اس کا ایک پورا زعفران ہے، اس کی بعض وادیوں میں بلور ملتا ہے، انسانی منافع کا سامان اس ملک میں فراوان ہے، چیزوں کے زرخ سستے ہیں، فوج بے شمار ہے اور ریاستیں آن گزت۔ یہاں کے لوگ بڑے دانا اور فلسفی عقل ہوتے ہیں، خواہشات نفس پر قابو رکھنے اور تقربِ الٰہی کی خاطر مستعدی سے جان دینے میں اپنی مثال آپ ہیں۔

اپنی کتاب تحفۃ الالباب میں (أندلسی مؤلف) محمد بن عبد الرحیم غزنی ای نے لکھا ہے:- "ہند اور چین میں شاندار حکومتیں ہیں، یہاں اعلیٰ درجہ کا انصاف ہوتا ہے، خدا نے بڑی بڑی نعمتیں ان کو عطا کی ہیں، یہاں کی سیاست و حکومت عمدہ ہے، یہاں خوش حالی اور امن کا ہمیشہ دوہرہ دوہرہ رہتا ہے، فلسفہ، طب، ہدایت اور صنعت گری میں اہل ہند، سب توموں سے بازی لے گئے ہیں۔

ہند کے پہاڑوں اور جزیروں میں صندل اور کافور پیدا ہوتا ہے اور ہر قسم کی خوبصوردار یوٹیاں جیسے لونگ، جانفل (بوزبوا)، بالچھڑ، دارچینی، سنج بید کے پھل کا خوبصوردار تیل، الائچی، کباب، اسپاسہ (جادنری) اور مختلف قسم کی طبی بڑی بوبیا ملکی ہرن اور زیاد بی بھی پالی جاتی ہے۔ یہاں لیکن زیادہ تر لنکا میں مختلف قسم کے یاقوت کی کامیں ہیں۔

ابن عبد ربه نے اپنی عقد الفرید میں یعیم بن حماد کی سند پر بیان کیا ہے کہ شاہ ہند نے عمر بن عبد الغزیر (۹۹ - ۱۰۲) کو ایک مراسلہ بھیجا جس کا مضمون تھا:

”شاہ ہند کی طرف سے جو ہزار بادشاہوں کا بیٹا ہے اور جس کی بیوی ہزار شاہوں کی بیٹی ہے، جس کے اصطبیل میں ہزار ہاتھی ہیں، جس کے دو دریا ہیں جن کے پانی سے صندل، ناریل اور کافور آگتا ہے جن کی تہک بارہ میل دور تک جاتی ہے، اُس عرب سلطان کے نام جو خدا کی ذات و اختیار میں کسی کو شرکیک نہیں کھڑھاتا، واضح ہو کہ میں آپ کی خدمت میں ایک سخفہ بھج رہا ہوں، سخفہ تو کیا، سلام و آداب، میری خواہش ہے کہ آپ میرے پاس کوئی عالم بھیجیں جو اسلام کی تعلیم مجھے سمجھادے، وہاں“

مجھے شیخ عارف، بقیۃ سلف کرام، مبارک بن محمود اُبیانی نے بتایا جو بڑے ثقہ ہیں اور جن کو شاذن صاحب خاصی (؟)، کی اولاد میں ہونے کا شرف حاصل ہے، اور چوں کہ وہ اور ان کے اسلاف اس ملک کے جھوٹے بڑے سلاطین کے مقرب رہے ہیں، ان کے بیانات صحیح معلومات پر مبنی ہیں، وہ کہتے ہیں کہ اس ملک میں آباد شہروں اور مزروعہ دیہاتوں کا ایک جال بچھا ہوا ہے جن کی صحیح تعداد تو مجھے نہیں معلوم، لیکن اتنا جانتا ہوں کہ صوبہ قزویج ایک سو سویں لاکھ دیہاتوں پر مشتمل ہے (؟)، ایک لاکھ سو ہزار کے برابر ہوتا ہے۔ اس حساب سے کل دیہاتوں کی تعداد ایک کروڑ میں لاکھ اور چھ سو ہوئی (؟)، مالوہ کا صوبہ قزویج سے بڑا ہے لیکن اس کے گاؤں کی تعداد بھی مجھے نہیں معلوم۔ مجرم کا صوبہ کسی جزیرہ پر مشتمل ہے جو اتنے بڑے ہیں کہ ان میں سے ہر ایک بذاتِ خود ایک شاذ رہ خطکشیدہ عبارت فلی نسخہ میں نہیں ہے، اس کو عقد الفرید سے لیا گیا ہے۔ (عقد الفرید طبع نسخہ ۱۹۴۶ء، تحقیق احمد بن

سلطنت ہے، جیسے کوئم، دفنن، لذکہ اور مالابار (ملیبار)۔ دریائے کنوئی (۶) پر ۲ لاکھ چھوٹی کشتیاں دوڑتی پھرتی ہیں، ان کی رفتار اتنی تیز ہوتی ہے کہ اگر تیر انداز ان کے آخر میں تیر مارے تو وہ کشتی کے وسط میں آکر لگے (۶) بڑی کشتیوں کی تعداد کم ہے۔ ان میں ایسے جہاز بھی ہیں جن میں پن چکیاں لگی ہیں اور تنور اور بازار ہیں یہ اتنے بلے چوڑے ہوتے ہیں کہ بعض اوقات ان کے ایک حصہ کے مسافر دوسرے حصوں میں کے مسائز سے عرصہ تک ناواقف رہتے ہیں (۶)

^{۷/۵} دلی ہندوستان کا پائیہ ساخت ہے، دوسرا پائیہ ساخت قبة الاسلام (دیوگیر) ہے دلی اقلیم رابع میں واقع ہے۔ مؤلف کہتا ہے کہ سلطان جام (ابوالفضل) نے اپنی کتاب تقویم البلدان میں بھی یہی رائے ظاہر کی ہے۔ شیخ مبارک نے کہا: "قبة الاسلام تیری اقلیم میں ہے، میں نے جب اس کو چھوڑا تو وہ پوری طرح تعمیر نہیں ہوا تھا، مجھے دہاں سے آئے چھوٹے سال ہوتے ہیں، میرا خیال ہے کہ وہ اب تک ادھورا ہے، کیوں کہ تعمیر بہت بڑے رقبہ میں شروع ہوئی تھی، اور بڑی بڑی عمارتیں بنانے کا پروگرام تھا۔ تعلق شاہ نے شہر کے نقطہ میں ہر طبقہ کے لئے محلے بنانے کی رعایت رکھی تھی، ایک محلہ فوج کے لئے تھا، دوسرا وزیر دلی اور سکریٹریوں کے لئے، تیسرا قاضیوں اور عالموں کے لئے، چوتھا صوفیوں اور فیقدیوں کے لئے، پانچواں تاجریوں اور میثہ دردوں کے لئے، ہر محلہ میں عام ضروریات کا انتظام کیا گیا تھا، جیسے مسجد، اذان کا منارہ، بازار، حمام، چکیاں، تنور، اور ہر صفت کے کاریگر بسائے گئے تھے جیسے سار، رنگریز، چرم ساز، تاکہ ایک محلہ کے لوگ خرید و فروخت اور لین دین میں دوسرے محلہ کے محتاج نہ رہیں اور ہر محلہ پوری طرح خود کفیل ہو جائے اس سلطنت میں غیر آباد علاقہ یا تو میں دن کی سافت کے بعد رغز سے متصل ہے اور اس کی وجہ شاہ ہند کی شاہ ترکستان دماوراء النہر سے باہمی جنگ دیکھا رہا ہے

ہے، یا غیر آباد پہاڑ یا تہ بہت کی گھاٹیاں، لیکن یہاں جو خوشبو دار اور طبی بوئیاں فراہم ہوتی ہیں ان سے زراعت کے مقابلہ میں بہت زیادہ آمدی ہوتی ہے۔ مصنف کہتا ہے کہ فاضل نظام الدین مجھی بن حکیم نے مجھے ایک پرانی کتاب سے روشناس کیا جو ہندوستان کے بارے میں ہے اور جس میں لکھا ہے کہ ملتان کی عمل داری میں ایسے ایک لاکھ چھوپیس^{۱۲۶} ہزار گاؤں ہیں جن کا سر کاری رجہڑوں میں اندرج ہے۔ ملتان اور دہلی چوختی اقلیم میں واقع ہیں اور ہندوستان کے باقی حصے دوسری اور تیسری میں۔ عملکاری ہند کا رقبہ بہت بڑا ہے اور یہاں کی آب و ہوا اچھی ہے، سوائے اس مضر صحت اراضی کے جہاں چادر کی کاشت ہوتی ہے۔ اس کتاب میں یہ تصریح بھی ہے کہ محمد بن یوسف ثقیٰ نے بندھ میں چالیس سو ہزار سونا پایا، ایک سوہار تین سو تینیس سیر کے برابر ہوتا ہے۔ ۵/۸ سلطنت ہند کی جد غزنا اور قندھار کی عمل داری تک پہنچتی ہے۔

میں نے شیخ مبارک سے اندر دین ہند اور اس کے ساحلی مضائقات کے حالات پوچھے تو انہوں نے کہا: ہند میں قریب دو ہزار چھوٹے بڑے دریا ہیں، ان میں سے کچھ اتنے بڑے ہیں جتناںیں۔ دریاؤں کے کنارے گاؤں اور شہر آباد ہیں ہند میں بڑے بڑے مرغزار اور گھنے درخت پائے جاتے ہیں۔ ملک کی آب و ہوا معتدل ہے، موسموں میں فرق نہیں ہوتا، سال بھر بہار کا موسم رہتا ہے، ہوا میں چلتی رہتی ہیں۔ بارش چار ہفتے برابر ہوتی ہے، بالعموم بہار کے آخر سے لے کر گرمی تک۔ یہاں مختلف قسم کے غلے پیدا ہوتے ہیں: گیہوں، چاول، جو، چنا، مسوار، اُرد، لوہیا، تل، فُول مسٹر تقریباً نہیں ہوتا، میرا خیال ہے (مولف کا) کہ فُول نہ ہونے کا سبب یہ ہے کہ ہند مفکروں اور فلسفیوں کا ملک ہے اور ان کا عقیدہ ہے کہ فُول سے جوہ عقل کو نقصان پہنچتا ہے، اس لئے صابئہ فرقے نے اس کا کھانا حمنوع قرار دیا ہے۔ شیخ مبارک نے کہا: بچلوں میں انہیں اور انگور کم ہوتے ہیں، انار کھٹا، میٹھا اور کڑا ایتنوں قسم کا، کیدا، خوبانی، کھٹا، لیمو،

لیم (؟)، نارنگی، گول، کالا شہتوت، خربوزہ، تربوز، گلزاری، کھیرا، گول کد دخوب ہوتا ہے۔ امرود ہوتا ہے اور باہر سے بھی منگکایا جاتا ہے۔ ناشپاتی اور سیدب بہت کم ہے وہ روادمند السفر جل (؟) اس کے علاوہ ہند میں ایسے بھی بھی ہوتے ہیں جو مصر، شام اور عراق میں نہیں ہوتے جیسے آم، بیسر، کچ (؟) کر لیکا (؟)، ایجکی (؟)، بکی (؟)، نظرک آم۔ ان کے علاوہ اور بھی لذیذ اور پڑھیا پھل ہیں۔ فاما الناجیل فهو شجر بری حلو الحبیل والنما جیل (؟) کیا لاخ پیدا ہوتا ہے لیکن دہلی میں کم ہے۔ گنے کی بھی افراط ہے، ایک قسم کا گناہ سیاہ اور سخت چلکے کا ہوتا ہے، چونسے کے لئے اس سے بہتر کوئی قسم نہیں، یہ گناہ کسی اور ملک میں نہیں ہوتا۔ گنے کی باتی قسموں سے بڑی مقدار میں شکر بنائی جاتی ہے جو مصری سے سستی ہوتی ہے یہ دہلی کی شکل میں نہیں ہوتی بلکہ سفید میدہ کی طرح باریک ہوتی ہے۔ ہندوستان میں جدیسا کر شیخ مبارک نے مجھے بتایا اکیس قسم کے چادل ہوتے ہیں، شلجم، گاہر، کدو، بینگین، مارچوپ (کھلیوں) ادرک بھی ہوتی ہے، ہری ادرک کو گاہر کی طرح پکایا جاتا ہے، اس کی ہانڈی اتنی لذیذ ہوتی ہے کہ کوئی دوسرا چیز اس کا مقابلہ نہیں کر سکتی۔ چقندر، لہسن، پیاز، پودینہ اور شمار (؟) بھی پایا جاتا ہے۔ گوناگوں اقسام کے بھول ہوتے ہیں جیسے گلاب، نیلوفر، بفتہ، مشک بید، زگس، اگل ہندی، تل کا تیل ہوتا ہے اور جلانے کے کام آتا ہے، لیکن زیتون کا تیل نہیں ہوتا، اور باہر سے منگکایا جاتا ہے، شہد کی فزادانی ہے۔ موسم تی صرف شاہی محل میں پائی جاتی ہے، عوام اس کو نہیں رکھ سکتے۔

ہندوستان میں یہ نے والے مولیعی اور بالتو پرندے بے شمار ہیں۔ بعضیں، گاتے، بکری بھیر، مرغی، کبوتر، بطخ، گھٹیا قسم کے پرنداتنے ہیں کہ ان کی نہ مانگ ہے نہ قیمت۔ (؟) یہاں بازاروں میں قسم قسم کے کھانے بکتے ہیں: بھنگاگوشت، مطخن، تلاگوشت، منوع (؟) اور ایک دو نہیں پنیسٹھ قسم کا حلوا، بھلوں کارس اور ایسے شربت جوشک سے کہیں اور ملیں گے۔

۱۷۵ ہندوستان میں تلوار، تیر، نیزے، زردہ بکتر اور دوسرے قسم کے ہتیار بننے والے، نیزے سنار، ترکار، زین ساز، اور دوسرے صنعت گر، خواہ ان کی عورتوں کے لئے مخصوص ہو یا مردوں کے لئے، یا اہلِ قلم کے لئے، یا اہلِ تلوار کے لئے، یا عوام کے لئے، بے شمار پائے جاتے ہیں۔

ملک میں اونٹ کم ہیں، بس بادشاہ، یا بڑے عہدے دار، خان، امیر اور وزیر اونٹ رکھتے ہیں، گھوڑوں کی کوئی کمی نہیں، ان کی دو قسمیں ہیں: ایک عربی نسل، دوسرے دروغی۔ اکثر گھوڑے اچھا کام نہیں دیتے، اس لئے آس پاس کے سارے ترکی ملکوں سے منگائے جاتے ہیں، عربی گھوڑے بھریں، میں اور عراق سے برآمد ہوتے ہیں، اچھی نسل کے عربی گھوڑے جن کی بھاری تیمت وصول کی جاتی ہے ہند میں ہیں لیکن کم تعداد میں زیادہ دن بھاں رہتے ہیں سے ان کی صحت خراب ہو جاتی ہے۔ ہندوستان میں خچرا اور گدھے دونوں کی سواری محبوب خیال کی جاتی ہے، کوئی فقیہ اور عالم خچر پر سواری پسند نہیں کرتا اور گدھے پر سوار ہونا تو ہندیوں کی نظر میں سخت عار کی بات ہے۔ اس لئے سب کی سواری کا جانور گھوڑا ہے۔ کھاتے بیٹتے اور عہدہ دار لوگ بار برداری کے لئے گھوڑا استعمال کرتے ہیں اور عام لوگ گانے پر پالان ڈال گر، گانے کی رفتار تیز اور قدم لمبے ہوتے ہیں۔

شیخ مبارک نے کہا: یہ مملکت بے حد لمبی چوڑی ہے، درمیانہ چال سے تین برس چاہیں اس کی لمبائی طے کرنے کے لئے، اس کا عرض سو سال دلذکا کے بیچ سے غزنی تک اور طول عدن کے سامنے والے بندگاہ (۶) سے سد سکندر تک، جہاں بھر ہند، (۶) بھر محیط سے نکلتا ہے۔ اس لمبے چوڑے رقبے میں بڑے شہروں کا ایک سلسلہ ہے جہاں شاہی نایندے

اور سخت لشیں حاکم رہتے ہیں، جن کی عمل داری میں شہر، قصباً، گاؤں، جامدآدیں اور بازار ہیں، جہاں ہر طرف آبادی اور زراعت ہے۔ شیخ مبارک کی رانتے کہ یہ حملکت لمبائی میں تین سال کی مسافت کے برابر ہے غور طلب ہے، کیوں کہ تین سال کی مسافت تو کل آباد دنیا کی بھی نہ ہوگی۔ ہاں اگر شیخ مبارک کا مطلب یہ ہے کہ اس حملکت کے سارے شہروں کا گشت کرنے کے لئے تین سال درکار ہیں تب کوئی اعتراض پیدا نہیں ہوتا۔ شیخ مبارک نے بتایا کہ اہل قراجل (؟) سلطانِ دہلی کے تابع ہیں انہوں نے ایک مقررہ خراج کے مقابلہ میں سلطان سے عارضی صلح کر لی ہے۔ قراجل پہاڑ میں سونے کی سات کافیں ہیں، جن سے بے شمار دولت حاصل ہوتی ہے۔ خشکی اور سمندر کی یہ ٹری سلطنت چند غیر مفتوح جزیروں کو چھوڑ کر موجودہ سلطانِ دہلی (محمد بن تعلق) کے قبضہ میں ہے۔ ساحل کی ایک بالشت زمین بھی ایسی نہیں جس پر اس کا عمل دخل نہ ہو۔ اس ساری حکومت کے طول ذعرض میں اس کا سکھلتا ہے اور اس کے نام پر خطبہ پڑھا جاتا ہے اور کہیں اس کا کوئی حریف نہیں۔ (یاتقی)

خلافتِ راشدہ

حَصَّةُ دِرْمَتِ تَارِيَخِ مَدْتَتْ : — عَهْدُ خَلْفَاءِ رَاشِدِينَ رَضِيَ اللَّهُ عَنْهُمْ جَمِيعِهِنَّ
کے واقعات تذکیرہ جدید عربی تاریخوں کی بنیاد پر صحت و جامعیت کے ساتھ بیان کئے گئے
ہیں، یہ کتاب کالجوں اور اسکولوں کے کورس میں داخل ہونے کے لایت ہے۔

جدیداً ڈلش صفحات ۳۷۶

قیمت غیر مجلد تین روپے آٹھ آنے۔ مجلد تین روپے بارہ آنے۔